

Il-karozzi jghinuna jew jeqirduna?

Hadd ma jista' jghid li l-karozzi mhumiex komdi. Bihom tivjaġġa aktar malajr u bil-kumdità. Tista' ġġor il-merkanzija mingħajr ma tqandilha u tivjaġġa ċertu distanzi li b'saqajk żgur ma tistax tasal. Minkejja dan kollu l-karozzi jġibu wkoll ħafna ħsara.

Tajjeb li tivjaġġa malajr halli tkun fil-ħin fejn għandek tmur. Imma, min-naħa l-oħra, ma tkunx qed tagħmel l-eżerċizzju meħtieġ għal saħħitna. Kemm nagħmlu aktar ġid lilna nfusna kieku nimxu jew insuqu r-rota!

Il-karozzi komdi imma hawn min jabbuża u tarah isuq b'veloċità qawwija u b'hekk jikkawża xi inċident li jista' jissarraf f'mewt ta' xi hadd.

Veru li l-karozzi huma komdi imma m'għandniex għalfejn nużawhom kull darba li niċċaqalqu. Jekk il-ħanut qiegħed fil-kantuniera għandna mmorru bil-mixi u mhux naqilgħu l-karozza. Niftakru li l-karozzi jħammgu l-arja u dan huwa ta' ħsara kbira għal saħħitna. Jagħmlu wkoll ħafna ħsejjes tal-magni, tal-ħornijiet u tal-brejkijiet li jdejqqu lin-nies speċjalment lill-anzjani.

Ha nerga' nsemmi ftit in-tniġġis. Id-duħħan tal-karozzi jġib bosta

mard bhall-azzma u għalhekk nibdew inbatu biex niehdu n-nifs. Id-duhhan jitla' 'l fuq u jerga' jinzel fuqna meta tagħmel ix-xita li allura ssir xita aċiduża.

Illum hawn hafna karożzi fit-triq għax familja waħda ġieli jkollha żewġ karożzi jekk mhux aktar. Meta jinqala' xi inċident u tkun għaddejja xi ambulanza jista' jkun hemm wisq karożzi fit-triq. Għalhekk l-ambulanza ma tasalx l-isptar fl-iqsar hin u l-pazjent jista' jmut minhabba d-dewmien żejjed. L-istess jista' jiġri meta jaqbad x'imkien u l-*fire engine* iddum biex tasal minhabba t-traffiku.

Kif diġà għedt, il-karożzi huma komdi imma niftakru li qed inħallsu biz-zalza għal din il-kumdità. Hemm il-liċenzja, l-*insurance* u l-ħlas biex insewwu kull darba li l-karożza tigrilha l-ħsara.

Dan kollu li jiena ktibt fuq, in-nies tafu. Imma xorta tiddeċiedi favur il-karożza. Jimpurtaha biss mill-kumdità u tagħlaq għajnejha għall-ispejjeż u għall-ħsara f'saħħitna li jgħibu dawn l-imberkin karożzi.